

Ne se lutueje ma nanu kichjau' ne kamajaiñ libiei ma'ai ngubung, buku'uts ne ndanu xly'ajau rabe'en 3° bud-ua ne Nik'ix skiñung libiei kunji kupu Skiñung, 38 masajaiñ xily'ajau IX maiñ' XXII ne xily'ajau se butung bunu'u rabu lichjau mi'ia re kupu' Skiñung; 2°, 3°, 8°, maiñ' 14° masajaiñ xily'ajau II xily'ajau se bunu'u kichjau'; 7 maiñ' 8, ne se kju'uts ma natsjau re se nju'u kichjau' mi'ia baka'ang. 10ª nabe'en bud-ua ne Nik'ix Skuñung mi'ia baka'ang kupu' Iji libiei Ma'ai Ngubung ; 3ª, 14 masajaiñ xily'ajau I kily'e a) 31 masajaiñ xily'ajau X maiñ' nui lyen basajaik xily'ajau XIX maiñ' XXX bud-ua ne xily'ajau se lutueje ma natung mi'ia re se lumei re kupu' libiei Ma'ai Ngubung 3ª, seska'ai kiñui masajaiñ xily'ajau VI, ranju' lyen seska'ai kiñui maiñ' kikik'iai lyen telñujuñ' se bud-ua ne xily'ajau se lutueje ma nanu re kichjau kunji kupu' Ma'ai Ngubung; maiñ' 5ª ne nguk'uix ma nakju'uts re se lutuejet ma nanju kichjau' kunji kupu' libiei, libiaik rabu xikit se nju'u re kutap kichjau', rabu se lutueje ma nanju re kichjap' xi'iuk, maiñ' rabu se nju'u re kichjau kunji kupu libiei, rabu se lutuejet rabu se tsjap kusaut ly'ik libiak re kupu libiei maiñ' rabu se lutuejet ma natsjau peuk kauts' butju'u re ly'ik kandaut, rabu se ndukjua'at ma nanju re ngul'ajau se manatsjau ma natsjau' peuk kauts' nju'u kily'e re ly'ik nanji niñkijii 2026.

Ba'at

Re ly'ik ly'it maiñ' ñy'ik nduet' (nda) se tichjau ne statjum niñkijii re kanui kichjau' (nama likiu'uch' kik'iai re kutap kichjau') se me'est nguk'uix nanji niñkijii kichjau' 2025-2026, rabu kichjau' batsjau se bud-ua bumang ne masajaiñ xily'ajau III ne ndanu xily'ajau nda lyen nda se bud-ua ne xily'ajau kichjau kunji kupu' libiei Ma'ai Ngubung, se lapa mi'ia rabu se ndukjue'eik ma nal'ajaun' re se lutuejet ma natsjau' peuk kauts' butju'u re ly'ik kandaut niñkijii 2025-2026, (Ndukjuaik: OCI-SEGE.04/2026.1.S.O) ma tabaik ma tal'eje' ranji se ba'at:

“MA NANJU PEUK KAUTS BUTJU'U RE LY'IK KANDAUT NIÑKIJII (OCI) 2026”

Ndutsjau nkjai majau ma nanju re kichjau' bakjaik ranji bud-ua

MA NAKJE'

KUTAP.- RE LY'IK RIÑKJIUK, LY'IK RIKIUINT MAIÑ' RE KAD-IUT RIMJIU'UT SE NDUBA'AT

Lania'at ma tabaik ma tal'eje' re ly'ik maiñ' kad-iut rimjiu'ut se namat tichjau' ne niñkijii telgya re kanui kichjau' kunji kupu' libiei, ranji kichjau limi:



Nda) l'us kichjau se mep batje'eu mi'iat lania'at tatsjau'
Nui) l'us kichjau' se batje'eu ma lanjeik.
Ranju') l'us kichjap xi'iuik.
Kiñui) kichjau' se tsjap kusaut ly'ik CONAFE.
Kik'iai) l'us kichjau ly'ik lun'eiñ.

KANUI.- SE MA NAMA NATSJAU MAJAU MA NANJU RE KICHJAU BUMJEI

Nda. Ndukjuaik nduljuts nguk'uix ne kunju seska'ai ndansjau' nda ngum'au' masua'ang niñkijii 2026, Makjaik **OCI-SEGE-03/2026.1.S.O** ndubu manajap rabu se lutuejet ma natsjau' peuk kauts' butju'u re ly'ik kandaut niñkijii 2026.

Nui. Kju'uts' re se ndukjuaik **OCI-SEGE-03/2026.1.S.O** ma nanju majau re kichjau' butju'u re ly'ik kandaut ly'it maiñ' nduet' namat tichjau ne satatjum niñkijii re kanui kichjau' se ma tabaik ma tal'eje ma natsjau' peuk kauts butju'u re ly'ik kandaut niñkijii 2026.

KANJU'.- KUSAU' MA NAT'EI MA NATSJAU RE KICHJAU' NJU'U

Ranji nal'eje' kanui ma nat'ei ma latsjau :

Kutap ma natsjau. Kul'us kichjau, ma naku'uts rabu se lutuejet balei l'us kichjau': kanui ma nat'ei ma natsjau' re kichjau'.

Rabu ma natsjau kupu kupu' libiei ma napup nda lyen kik'iai kunju' ngum'au'urus ma butjung kik'iai kunju' ngum'au' kikiu'u.

Kupu se ma nat'e ma nanju re kichjau' butju'u re ly'ik maiñ' rimjiu'ut kad-iut se nama tichjau ne statjum niñkijii re kanui kichjau' se ma tabaik ma tal'eje ranji ma natsjau' peuk kauts' butju'u re ly'ik kandaut niñkijii 2026

Kanui ma nat'ei ma natsjau:

- Kutap ma natsjau.* Kul'us kichjau' lixau', balei l'us kichjau' peuk se lutueje. – lania'at ma tabaik ma tal'eje' re ly'ik maiñ' ly'ik bandaik se nama tichjau' ne statjum niñkijii re kanui kichjau' (nabe'en kik'iai kutap kichjau') mi'ia re kichjau' se limi kunji kupu' libiei, re se lapa rabu se ndul'ueje re se lutuejet ma natsjau' peuk kauts' butju'u re ly'ik kandaut niñkijii 2026 (**ndukjuaik OCI-SEGE-03/2026.1.S.O**)

Se ma nat'ei ma nanju re kichjau' butju'u, rabu se ma nanju kad-er ndut'ejeiñ se ndut'ei ndutsjau' re kichjau' re kasaut ngk'uix se tsjap rabu kanui kutap niñkijii kichjau' (buku'uts re ngk'uix se ndutsjau ndul'uets peuk se lutueje rabu kichjau se ndutsjau') re rabe'en ndut'ejeiñ pu ly'ik nanji niñkijii kichjau' ranji rajuii.



- a) Seska'ai re kanui kichjau se mi'iat lania'at tichjau' l'us kichjau bu'ust kum'us, l'ueik kum'us, l'us kichjau se batje'eu.
- b) Ndansjau' nda nabe'en lutueje re kichjap xi'iuik.
- c) Ndansjau' nabe'en lutueje re kichjau se tsjap kusau' ly'ik maiñ' re kichjap ly'ik lun'eiñ.

Re ljup ly'ik me'est nguk'uix maiñ' ly'ik bandaik se ma tabaik nanji nal'eje' ma nakjaik re ljup' se bumjei mi'ia re kichjau' limi kupu se libiei re l'us kichjau' peuk se lutuejet libiei SEGE, SEER, re se lutueje ma nanu re kichjap xi'iuik maiñ' re kichjap kusaut ly'ik, kupu ma labejeu ma nanu su'ua' chigui se ranji kibiei bumjei.

- II. *kanju' ma natsjau.*** – re ly'ik ly'it maiñ' bandaik rabu se ndutsjap peuk kauts' kichjau' butju'u rabu se nan'ujuñ re kutap ndutsjau' butju'u, rajuk ma tatsjau tsuket kupu se ma butjung, rabu ma natsjau ma nal'eu majau re xigui't se lutuejet ranji ma nanju (ndukjuaik **OCI-SEGE-03/2026.1.S.O**) rabu ma latsjau nda lyen kik'iai kunju' ngum'au'urus niñkijii 2026 ma butjung kik'iai kunju' ngum'au' kikiu'u, se ma nat'ei ma nanju rabu se ndul'eje.

Bud-ua bunu'u

- a. Ma nakjal re ngk'uix kupu se ma nak'eje' k'ua nduteje' re ngk'uix se ndul'eu se lumei re ly'ik maiñ' ly'ik ndue't, kupu ma labejeu ma nanu su'ua chigui' lumei kibiei jui ne ma nan'eje k'ua ne ma nateje ranji nal'eje'.
- b. Ne se lutueje ma nanu kichjau' se mi'iat lutuejet be'eje' kiñkie'mejep re se ma nabap lem bumjei ma nal'eje' re ly'ik riñkjiuk maiñ' ly'ik ndue't riñkjiuk, rabu se batsjau labut kad-a nabaik re ngk'uix ma nasa'aun re riñkjiuk maiñ' re rikiuant, se bumang ma namei nanji nabaik ranji ma nal'ajam.
- c. Nanji se ma nat'ei ma tapeiñ ma nakja'an ma nat'ujuñ mi'iat ranji ma nat'ujuñ ma Facebook rabu se lumei ranji se mja'au kibiei.

Rabu nui lyen seska'ai nui se ma nakje'eik nanji statjum ma natsjau, rabu ma natejet re nabaik ma BBVA Bancomer, A.C., se ma nat'ei ma natsja'au rabu ma nats'ajaik ma nakjaik natem lutueje re kupu' libiei maiñ' ma nanju re kichjau lixau', se ma nan'eje re se lutueje ma nanu kichjau' SEP.

KIÑUIMA. – KUSAU' NABAİK MA NABUT RE SE MAJAU NDUNJU KICHJAU'

Re kichjau se mi'iat lutuejet ndusajaik name'et mi'iat ranji rat'en ma ndukju'uts re rabe'en re l'us kichjau' se tsjap re kanui kichjau' nabe'en lutuejet re ly'ik kandaut riñkjiuk maiñ' rikiuant se tichjau' ne statjum niñkijii nkjai bud-ua re ngk'uix se keich' lju'p nguk'uix ngunjiu' 911 se banje lupup ne niñkijii kichjau' 2025-2026



maiñ' ndutuem re kupu' libiei lipia nda lyen seska'ai nui nabaik nduts'ajauk nkjai kunji bud-ua ndul'uet:

Kupu' libiei	Nduts'ajauk re nabaik debutt re kichjau' lutueje					Kusau' nabaik ndubut
	L'eik kum'us	Kichjau meje'eu	Kichjap xi'iuk	Kichjap kuaut ly'ik	L'eik kum'us	
Ma'ai	11	10	2	6	3	32
Ngubung						

Nduts'ajauk re nabaik nabe'ep re se batsjau kichjau'.

a) *kanui kichjau' se mi'iat lutuejet, l'ueik kum'us, rabu se batje'eu, (lutuejet maiñ' ly'ik kandaut lun'eiñ)*

KAD-ER KICHJAU'	KUL'US KICHJAU LUTUEJE	NABAİK RE KICHJAU' LUTUEJE	NABE'EN NABAİK NIMI: 23
Se batje'eu xem lunuap ne kamajañ re kanui kichjau SEGE L'eik kum'us	SEER	1	2
	SEGE	1	
Mi'iat tichjau' SEGE	SEER	1	10
	SEGE	9	
Kum'us	SEER	2	11
	SEGE	9	

b) *Kichjap l'ueik kum'us.* -Kichjap kusaut ly'ik. – lutueje ma nasap re lutuejet re kichjap kusaut ly'ik CONAFE kunji' kupu' libiei Ma'ai ngubun, ma nats'ajauk nabut rabu se ndul'eje' ma natem re kichjau lutueje.

MA NATEJE	MA NABUT NABAİK: 3
M1/Altiplano – Centro	1
M1/Media – Huasteca	1
M2/Media – Huasteca	1

c) *Kichjap xi'iuk, lutueje re se lutuejet ma nanju re kichjap xi'iuk SEGE, ma nat'ei ma nateiñ re nabaik re kanju' likia'au kupu' se kaat xi'iuk, maiñ' rapu kanui riñjiik bumjei:*

MA KUNET	LIKIA'AU	MA NABUT NABAİK: 6
Xi'iuy	2401	2
Tének	2402	2
Náhuatl	2403	2



KIK'IAP. – RABU SE MAJAU NJU'U

- I. Rabu ly'ik se ndutsjau ranji nal'eje maiñ' nan'ujuñ napaiñ nily'eje' maiñ' kanui se ndut'ei ndutsjau, ma nat'ei ma nabut napu nabaik nkjai re se ma natemp lem rabu se lutuejet ma nanju re nk'ueix se ndunjue't.
- II. Nkjai se ndut'ei ndukjuaik re se lutuejet ma nanju re Kichjau' nibiaik re kul'us se bakjat tameiñ ngunju' BBVA Bancomer, A.C., ne kunju' seska'ai ranju' ngum'au' l'ueik ripia niñkijii 2026, nanji se bakjaik ba'ap re ly'ik ma nabut kad-a \$2,000 (Dos Mil Pesos 00/100 M.N.) lem se butjung nda ngum'au' ranji ma nabut kad-a seska'ai m'au' lumei ne niñkijii kichjau' re kanju' kichjau ma njuei ne ly'ii mi'iat rabu nda lyen seska'ai nui ly'ik ndutuejet.
- III. Re ly'ik ly'it maiñ' ndue't se ndul'eje' bumjei majau ma nanju ranji ma namja'a.
 - Ma njuei ma lasau' rik'ix rabu kanju' kichjau' rabu se mi'iat lania'at lamat maiñ' lania'at kupu se batje'eu ma tatsjau' rabu se bunjuap re xiguit' mja'au kibiei maiñ' lania'at lasau re kichjap kusaut ly'ik CONAFE.
 - Ma labejeu, mi'ia re tijiap se lumei lasau kujup latje'eu rabu nabap ma nabu ranji kanju' kichjau sau' lumei ranju' riñkijii kupu kauts riñkijii lamaiñ lasau' labu rik'ix lem lumei ma namei ma nalejei ndansjau nabe'en kupu le'ei lasau kupu kauts lalejeiñ maiñ' bumjei ma nateiñ nda nguk'uib se lan'eje mejeu lixau' nabu lumei ma namu manajap ne kasau' ngk'uib lumei kibiei rabu kul'us kichjau'.
 - Re xiguit' kan'eik maiñ' rabu se ljunt ly'ik tichja'au bumjei ma namat nal'u re riñja ne kunju' se bupeiñ sania niñja li'iajaun ma natsjep sad-ia li'iajaun rapu se ba'ap re ly'ik kandaut BBVA Bancomer A.C. maiñ' ma nal'eje ma nabap re ly'ik se latju'u lal'eje nabu nabaik.
 - Re kan'eik maiñ' kandun' ly'ik tichja'au bumjei ma nateiñ nui rabe'en se lania'at lal'ajau kad-a tijiap se lania'at labap niñja sania' nguk'uib rabu lumei ma nabu manajap re kasaut ngk'uib se tsjap rabu se kaat tichjau satjum niñkijii re kanui kichjau'.

TELGYP. RABU SE MA NATSJAU SE KAD-EP MBAKEJEP NA'UAT RE SE LICHJAU

Rabu se ndut'ejeiñ re ly'ik se nily'eje' rabu se ndutsjau' peuk kauts' butju'u re ly'ik kandaut niñkijii 2026, im li'iajaun peuk ndut'ei ndutsjau ndul'eu, se lani'at lalejep re ly'ik kandaut, kan'eik riñkjiuk maiñ' kan'eik rikiuant, kandunt ly'ik tichja'au, ma nal'ets nguk'ueix ma nabu ne se ndutueje ma natung nanu ranji se ndut'ei ndutsjau' peuk kauts butju'u re ly'ik kandaut niñkijii 2026, rabu bud-ua kik'iai kunju statjum se ndut'ei ndut'ujuñ ranji se nduk'ueje.



Kunji l'eje ma nat'ei majau ma natsjau ma nakje'eik, majau ma nal'eu ranji ngk'uix, bumjei ma natsjau nkjai be'eje ne xily'ajau se lutueje ranji ma nanu kunji kupu Ma'ai Ngubung.

TELÑUJUÑP. -SE MA NAT'EI MA NAT'UJUÑ RE SE NDUT'EJEIÑ RE LY'IK SE NDUL'EJE'

Re ljup se me'ets' re ly'ik maiñ' ly'ik nduet' rabu se ndul'eje' ma nat'ujuñ mi'iat lanju ne tjiap se lumei ne chigui' se buma'au kibiei bunu'u kichjau' kamajaiñ kunji kupu' libiei Ma'ai Ngubung ne kunju' seska'ai kik'iai ngum'au kikiu'u niñkijii 2026, maiñ' rabu rikji lu'ujuñ riñja mi'iat lanju se lumei ranji kichjau'.

NDANSJAU'. - RABU SE NDUL'UEJE RE SE NDUT'UJUÑ RA'A NDUTSJAU'

Re ly'ik maiñ' ly'ik bandaik se ndul'ueje ranji se ndut'ei ndutsjau' peuk kauts' butju'u re ly'ik kandaut niñkijii 2026, nkjai' nama lutueje.

NDANSJAU' NDA. - SE BAT'EI KJE', MAJAU MA NAKJE'EIK MAIÑ MA NALJUNG MA NAKJAT RE LJU'P RABU SE NIBIAIK NILY'EJE'

Re ljup re ndupeiñ re ly'ik maiñ' ly'ik bandaik, kan'eik riñkjiuk, maiñ' kan'eik rikiuant, kandunt ly'ik tichja'au, rabu se ljung l'e'eut kasaut ngk'uix, xigui't mja'au kibiei re l'us kichjau', kasaut ngk'uix mi'iat rabu se ranji riñja nju'u ndutsjau na'a ndapa'at, majau ma naljunt ma nanjut nkjai be'eje' ne xily'ajau se butung re ljup re leet, nabu xily'ajau se bunu'u re ljup re leet kunji kupu' ma'ai ngubung ne xily'ajau se limi ma natung re ljup kunji kupu' libiei.

SESKA'AI. - RABU SE KAD-EP NJU'U

Rabu se kad-ep mbunju'u nanji ndapa'at rabu riñja ma nateik re se ndumja'aiñ ma nanju ranji se ndut'ei ma natsjau' peuk kauts' kichjau' butju'u re ly'ik kandaut niñkijii 2026.

Ma'ai ngubung, libiei ma'ai ngubung kunju' nda lyen kiñui ngum'au nopia niñkijii 2026.

Lic. Juan Carlos Torres Cedillo
Buma'au kibiei Kichjau' kamajaiñ ma'ai ngubung

